

# खाद्य सुरक्षा टीम ने 250 किलो से ज्यादा संदिग्ध पनीर नष्ट कराया

मांग्यावास स्थित चौधरी रोडूराम नगर के हनुमान पनीर भंडार के गोदाम पर कार्रवाई

**-कार्यालय संवाददाता-**  
जयपुर। खाद्य सुरक्षा एवं औषधि नियंत्रण विभाग राजस्थान के 'शुद्ध आहार मिलावट पर जांच' अभियान के तहत रविवार को बड़ी कार्रवाई करते हुए करीब 250 किलो संदिग्ध पनीर नष्ट करवाया गया। यह कार्रवाई आयुक्त डॉ. टी. शुभमंगला के निर्देश पर शादियों के सीजन में मावा, पनीर और दूध में मिलावट रोकने के लिए चलाए जा रहे विशेष अभियान के तहत की गई।



खाद्य सुरक्षा टीम ने जब्त 250 किलो संदिग्ध पनीर को नष्ट कराया।

**■ यह पनीर सिकराय से 190 रुपए प्रति किलो के भाव से मंगवाया था, जिसे 240 रुपए प्रति किलो के हिसाब से बेचा जा रहा था।**

इस कार्रवाई में खाद्य सुरक्षा अधिकारी सुशील चोपटानी एवं राजेश नागर शामिल रहे।  
सीएमएचओ डॉ. मित्तल ने बताया कि पूर्व में झालाना स्थित शर्मा पनीर भंडार पर भी कार्रवाई करते हुए 300 किलो संदिग्ध पनीर नष्ट करवाया था। केंद्रीय जन स्वास्थ्य प्रयोगशाला की जांच में पनीर का नमूना 'अनसेफ' पाया गया, जिसमें डिटर्जेंट और खाद्य तेल की मिलावट सामने आई। इसके बाद उच्चधिकारियों के निर्देश पर फर्म का लाइसेंस निलंबित कर खाद्य कारोबार पर रोक लगा दी गई है।

का संदेह हुआ।

फर्म के प्रोप्राइटर बबलू शर्मा ने पूछताछ में बताया कि उसने यह पनीर सिकराय से 190 रुपए प्रति किलो के भाव से मंगवाया था, जिसे 240 रुपए प्रति किलो के हिसाब से बेचा जा रहा था। संदिग्ध पनीर मानव स्वास्थ्य के

लिए हानिकारक मानते हुए टीम ने नमूने लेकर करीब 250 किलो पनीर मौके पर ही नष्ट करवाया।

अधिकारियों के अनुसार, नमूनों की जांच रिपोर्ट प्राप्त होने के बाद खाद्य सुरक्षा एवं मानक अधिनियम 2006 के तहत अग्रिम कार्रवाई की जाएगी।

# सामोद में 400 लीटर मिलावटी दूध और 105 किलो मावा जब्त किया


जयपुर (कास)। जयपुर प्रथम चिकित्सा एवं स्वास्थ्य विभाग ने मिलावटी खाद्य पदार्थों के खिलाफ सख्त कार्रवाई करते हुए जयपुर ग्रामीण जिले के सामोद थाना इलाके में स्थित चौधवाड़ी क्षेत्र में सघन निरीक्षण अभियान चलाया।  
मुख्य चिकित्सा एवं स्वास्थ्य अधिकारी, जयपुर प्रथम डॉ. रवि शेखावत के नेतृत्व में खाद्य सुरक्षा अधिकारियों की टीम ने कार्रवाई के दौरान करीब 400 लीटर दूध और 105 किलोग्राम मावा प्रथम दृष्टया संदिग्ध एवं असुरक्षित पाया।



कार्रवाई की जा रही है। कार्रवाई में खाद्य सुरक्षा अधिकारी विनोद कुमार शर्मा, नरेश कुमार चेत्रा, नरेंद्र शर्मा, अमित शर्मा एवं पवन कुमार गुप्ता शामिल रहे।

खाद्य सुरक्षा एवं मानक अधिनियम 2006 के प्रावधानों के तहत इन खाद्य पदार्थों को मौके पर ही नष्ट करवाया गया। मुख्य चिकित्सा एवं स्वास्थ्य अधिकारी, जयपुर प्रथम डॉ. रवि शेखावत ने बताया कि यह विशेष प्रवर्तन अभियान खाद्य सुरक्षा एवं औषधि नियंत्रण विभाग राजस्थान के आयुक्त डॉ. टी. शुभमंगला के निर्देशानुसार 13 अप्रैल से 19 अप्रैल 2026 तक संचालित किया जा रहा है। अभियान के तहत जिलेभर में निरंतर निरीक्षण और सख्त

# सीवरेज चैंबर में मजदूरों की मौत पर खंडेलवाल ने निशाना साधा



गिरिराज खंडेलवाल

जयपुर (कास)। कांग्रेस नेता एवं नगर निगम जयपुर के पूर्व नेता प्रतिपक्ष गिरिराज खंडेलवाल ने सीवरेज चैंबर में दम घुटने से 2 सफाईकर्मियों की मौत को लेकर निशाना साधा है। उन्होंने कहा कि एक बार फिर सीवर में मजदूरों की मौत ने प्रशासन और नगर निगम की संवेदनहीनता को बेनकाब कर दिया है। यह कोई हादसा नहीं, बल्कि एक सुनिश्चित लापरवाही है, जिसमें गरीब मजदूरों की जान को सस्ते सौदे की तरह इस्तेमाल किया जा रहा है।

**■ उन्होंने नगर निगम की कार्यप्रणाली पर सवाल उठाते हुए कहा कि जब मशीनें और रोबोट उपलब्ध होने की बात की जाती है, तो फिर इंसानों को सीवर में क्यों उतारा जा रहा है? क्या यह तकनीक सिर्फ फाइलों और टैडरों तक सीमित है?**

खंडेलवाल ने आक्रोश जताते हुए कहा कि वर्ष 2015 से लेकर आज तक सीवर हादसों में मरने वाले मजदूरों के परिवार आज भी न्याय के लिए भटक रहे हैं। कागजों में मुआवजा, योजनाएं और सुरक्षा के बड़े-बड़े दावे किए जाते हैं, लेकिन जमीन पर हकीकत यह है कि मजदूरों को बिना सुरक्षा उपकरणों के मौत के मुंह में धकेला जा रहा है। उन्होंने नगर निगम की कार्यप्रणाली पर सवाल उठाते हुए कहा कि जब मशीनें और रोबोट उपलब्ध होने की बात की जाती है, तो फिर इंसानों को सीवर में क्यों उतारा जा रहा है? क्या यह तकनीक सिर्फ फाइलों और टैडरों तक सीमित है? गिरिराज

खंडेलवाल ने कहा कि नगर निगम ने अपनी जिम्मेदारी ठेकेदारों के हवाले कर दी है और ठेकेदार मजदूरों की जिंदगी से खिलवाड़ कर रहे हैं। उन्होंने आरोप लगाया कि हर हादसे के बाद लीपापोती की जाती है, जांच के नाम पर समय बिताया जाता है और अंत में मामला ठंडे बस्ते में डाल दिया जाता है। खंडेलवाल ने सरकार और नगर निगम को चेतावनी देते हुए कहा कि यदि जल्द ही सीवर सफाई के लिए पूर्ण रूप से मशीनों और रोबोट का उपयोग अनिवार्य नहीं किया गया और दोषी अधिकारियों व ठेकेदारों पर सख्त कार्रवाई नहीं हुई, तो वे इस मुद्दे को जनआंदोलन का रूप देंगे।

# तेजेश्वर महादेव मंदिर का प्रथम पाटोत्सव मनाया

जयपुर। सोडाला स्थित वीर तेजाजी धाम मंदिर (पुराना तेजाजी धाम) परिसर में बने तेजेश्वर महादेव मंदिर एवं श्रीराम दरबार का प्रथम पाटोत्सव रविवार को श्रद्धा, भक्ति और उत्साह के साथ मनाया गया। इस अवसर पर दिनभर विभिन्न धार्मिक एवं सांस्कृतिक कार्यक्रमों का आयोजन हुआ, जिनमें बड़ी संख्या में श्रद्धालुओं ने भाग लेकर पुण्य लाभ अर्जित किया।



मंदिर पुजारी मूलचंद शर्मा ने बताया कि पाटोत्सव के तहत सुबह 9 बजे भव्य कृपा यात्रा निकाली गई। यह यात्रा वैकुण्ठ धाम से प्रारंभ होकर अजमेर रोड और न्यू सांगानेर रोड होते हुए मंदिर परिसर पहुंची। कलश यात्रा में सैकड़ों महिलाएं पारंपरिक वेशभूषा में सिर पर मंगल कलश धारण कर भक्ति गीत गाते हुए शामिल हुईं, जिससे पूरे मार्ग पर भक्तिमय वातावरण बन गया। यात्रा मार्ग में विभिन्न सामाजिक संगठनों द्वारा पुष्प वर्षा कर श्रद्धालुओं का स्वागत किया गया। पाटोत्सव के दौरान मंदिर परिसर में भजन-कीर्तन, धार्मिक अनुष्ठान एवं सांस्कृतिक प्रस्तुतियों का आयोजन किया गया। ज्योतिष आचार्यों एवं विद्वान पंडितों के सान्निध्य में हवन संपन्न हुआ।

जयपुर (कास)। जयपुर ग्रामीण पुलिस ने अपराधियों के खिलाफ बड़ा और सुनिश्चित अभियान चलाते हुए मेगा ऑपरेशन अंजाम दिया। राहुल प्रकाश (महानिरीक्षक पुलिस, जयपुर रेंज) के निर्देश पर चलाए गए इस विशेष अभियान में 62 टीमों का गठन कर 278 पुलिसकर्मियों को मैदान में उतारा गया। पुलिस ने एक साथ 364 स्थानों पर दबिश देकर कुल 122 आरोपियों को गिरफ्तार किया। महानिरीक्षक पुलिस राहुल प्रकाश

ने बताया कि अभियान की निगरानी अतिरिक्त पुलिस अधीक्षक (मुख्यालय) रजनीश पुनिया, शाहपुरा के रणवीर सिंह और दूध के शिवलाल बैरवा सहित वरिष्ठ अधिकारियों के सुपरविजन में की गई। अभियान के दौरान संवेदनशील और चिन्हित क्षेत्रों में सघन तलाशी अभियान चलाया गया। पुलिस ने विभिन्न मामलों में 5.3 आरोपी को गिरफ्तार किया गया तथा 5.3 ग्राम स्मैक बरामद की गई। अवैध खनन के 2 मामलों में 3 आरोपियों को पकड़ा गया, जबकि अन्य अधिनियमों

के 9 मामलों में 12 आरोपियों को गिरफ्तार किया गया। साथ ही शांति भंग के 26 आरोपियों को भी न्यायसभ्य 170 के तहत गिरफ्तार किया गया। इस अभियान में विभिन्न थानों ने सक्रिय भूमिका निभाई। फुलेरा थाना 18 गिरफ्तारियों के साथ सबसे आगे रहा। इसके अलावा शाहपुरा (13), चंदाबाजी (9), गोविंदगढ़ (9), कलाडेर (8), सांभरलेक (8) और रेनवाल (7) थानों ने भी उल्लेखनीय प्रदर्शन किया।

# पिता-पुत्र पर बीच सड़क में हमला

जयपुर। विद्याधर नगर पुलिस जयपुर क्षेत्र में दिनदहाड़े कार गैरज पर 10-15 बदनशों ने पिता-पुत्र पर लाठी-डंडों से हमला कर दिया। भीड़ जुटने पर हमलावर जान से मारने की धमकी देते हुए मौके से फरार हो गए। पुलिस के अनुसार नया खेड़ा निवासी दीपक सैनी ने रिपोर्ट दर्ज कराई है कि मालरोड स्थित उनकी सैनी कार एसी नाम से गैरज है। रविवार सुबह करीब 10:15 बजे वह एक कार ठीक कर बाहर निकाल रहे थे, तभी ओवरस्पीड में आ रही दूसरी कार से हल्की टक्कर हो गई। इस पर कार सवार युवक ने गाली-गलौज की और कहासुनिके बाद वहां से चला गया। कुछ देर बाद वही युवक 10-15 साथियों के साथ गैरज पर लाठी और दीपक सैनी व उनके दोनों बेटों राहुल व मनीष पर लाठी-डंडों से हमला कर दिया। तीनों को जमकर पीटा गया। शोर सुनकर आसपास के लोग मौके पर पहुंचे तो हमलावर भाग निकले। जाते समय उन्होंने धमकी दी कि अब तो बच गए, फिर आकर जान से मार देंगे। सूचना पर पहुंची पुलिस ने घायलों का मेडिकल करवाया और मौके से साक्ष्य जुटाए। प्रारंभिक जांच में सीसीटीवी फुटेज के आधार पर आरोपियों की पहचान के प्रयास किए जा रहे हैं।

# रोड निर्माता ठेकेदार पर मेहरबान क्यों हैं जे.डी.ए. के इंजीनियर?

समय पर बैंक गारंटी जमा नहीं करवाने पर ठेकेदार से 70 लाख रु. जुर्माना वसूलना था, परंतु इंजीनियर्स यह समयावधि बढ़ाने में जुटे

**-कार्यालय संवाददाता-**  
जयपुर। जयपुर विकास प्राधिकरण के इंजीनियर्स चहेते रोड निर्माता ठेकेदार मैसर्स हरदयाल कंस्ट्रक्शन पर इतने मेहरबान हैं कि 70 लाख रु. जुर्माना वसूलने के बजाय उसे राहत देते हुए बैंक गारंटी जमा करवाने का समय बढ़ाने की तैयारी में जुटे हैं।  
सूत्रों के मुताबिक जेडीए के जोन-12 में हाल ही रोड कट रिपेयर का एक टैंडर जारी हुआ था, जिसमें हरदयाल कंस्ट्रक्शन ने 29.5 फीसदी कम रेट डाल कर टैंडर अपने ही नाम निकलवा लिया। यह निविदा करीब 7 करोड़ रुपए की थी, जिसमें ढाणी भूताली में सड़क बनानी है। ठेकेदार फर्म को कम रेट के डिफरेंस राशि की बैंक गारंटी 15 दिन में जमा करानी थी, परंतु ठेकेदार यह बैंक गारंटी जमा नहीं करवा पाया।

**■ जोन-12 में 7 करोड़ रु. के रोड कट रिपेयर के टैंडर का मामला**  
सूत्रों का कहना है कि आरटीपीपी एक्ट के मुताबिक, टैंडर की बैंक गारंटी जमा करवाने का समय गुजरने के बाद फर्म पर निविदा राशि का 10 प्रतिशत जुर्माना लगना था। इसी बीच ठेकेदार ने बैंक गारंटी का समय बढ़ाने का अनुरोध करते हुए अधिशाही अभियंता सुरेंद्र पंवार के पास आवेदन दिया। जिसे मंजूर करते हुए एक्सईएन पंवार ने यह प्रस्ताव निदेशक इंजीनियरिंग अजय गतां के पास भिजाया।  
हैरानी की बात यह है कि, ठेकेदार पर मेहरबानी के चक्कर में अफसरों ने फर्म को ना तो कोई नोटिस

दिया और ना ही उससे यह पूछा कि उसने 15 दिन के भीतर राशि जमा क्यों नहीं करवाई? उसने निर्धारित अवधि में राशि जमा कराने के लिए क्या प्रयास किया?  
सूत्रों के मुताबिक फर्म मैसर्स हरदयाल कंस्ट्रक्शन पर निर्धारित अवधि में राशि जमा नहीं कराने पर आरटीपीपी एक्ट के तहत कुल टैंडर की राशि का 10 प्रतिशत जुर्माना किया जाना था। इस एक्ट में फर्म को ब्लैकलिस्टेड करने जैसे प्रावधान भी हैं। परंतु एक्सईएन पंवार ने फर्म पर मेहरबानी करते हुए 70 लाख रु. जुर्माना राशि में छूट देने की कोशिशें शुरू कर दी। उन्होंने निदेशक इंजीनियरिंग अजय गतां के पास ठेकेदार के आवेदन को भेज दिया, जिस पर पिछले एक सप्ताह से निर्णय लंबित है।


# पश्चिमी विक्षोभ के असर से तापमान में गिरावट

जयपुर। पश्चिमी विक्षोभ के प्रभाव से प्रदेश के कई शहरों में आई आंधी-बारिश के बाद तापमान में गिरावट दर्ज की गई है। दिन के तापमान में करीब 2 डिग्री और रात के तापमान में 5 डिग्री तक की कमी आई, जिससे लोगों को अस्थायी राहत मिली। हालांकि मौसम विभाग ने संकेत दिए हैं कि विक्षोभ का असर समाप्त होने के साथ ही एक बार फिर तापमान में बढ़ोतरी होगी।  
मौसम विभाग के अनुसार प्रदेश के 14 शहरों में अधिकतम तापमान 40 डिग्री सेल्सियस के पार दर्ज किया गया। इनमें कोटा का दिन सबसे गर्म रहा, जहां अधिकतम तापमान 42.1 डिग्री सेल्सियस रिकॉर्ड किया गया, जबकि जयपुर की रात 27.5 डिग्री सेल्सियस के साथ सबसे गर्म रही। इसके अलावा वनस्थली, अलवर, पिलानी, चित्तौड़गढ़, डूंगरपुर, फतेहपुर और करौली में भी दिन का तापमान 40 डिग्री से ऊपर रहा। रविवार को प्रदेश में मौसम शुष्क बना रहा और अधिकतम तापमान

**■ मौसम विभाग ने आगामी 4-5 दिनों में राज्य के कुछ हिस्सों में हीटवेव की संभावना जताई है।**

सामान्य से 2 से 5 डिग्री सेल्सियस तक अधिक दर्ज किए गए। वहीं फतेहपुर में न्यूनतम तापमान 18.1 डिग्री सेल्सियस दर्ज किया गया, जो राज्य में सबसे कम रहा। राजधानी जयपुर में दिनभर हल्के और छितराए बादल छाए रहे तथा हवाएं चलती रही, जिससे दिन के तापमान में मामूली गिरावट आई। जयपुर का अधिकतम तापमान 40.5 डिग्री और न्यूनतम तापमान 27.5 डिग्री सेल्सियस दर्ज किया गया। दिन के तापमान में 0.2 डिग्री की कमी आई, जबकि रात के तापमान में 2.1 डिग्री की बढ़ोतरी दर्ज की गई। मौसम विभाग ने आगामी 4-5 दिनों में राज्य के कुछ हिस्सों में ऊष्ण लहर (हीटवेव) चलने की संभावना जताई है।

# सीवरेज चैंबर में मजदूरों की मौत पर खंडेलवाल ने निशाना साधा



गिरिराज खंडेलवाल

जयपुर (कास)। कांग्रेस नेता एवं नगर निगम जयपुर के पूर्व नेता प्रतिपक्ष गिरिराज खंडेलवाल ने सीवरेज चैंबर में दम घुटने से 2 सफाईकर्मियों की मौत को लेकर निशाना साधा है। उन्होंने कहा कि एक बार फिर सीवर में मजदूरों की मौत ने प्रशासन और नगर निगम की संवेदनहीनता को बेनकाब कर दिया है। यह कोई हादसा नहीं, बल्कि एक सुनिश्चित लापरवाही है, जिसमें गरीब मजदूरों की जान को सस्ते सौदे की तरह इस्तेमाल किया जा रहा है।

**■ उन्होंने नगर निगम की कार्यप्रणाली पर सवाल उठाते हुए कहा कि जब मशीनें और रोबोट उपलब्ध होने की बात की जाती है, तो फिर इंसानों को सीवर में क्यों उतारा जा रहा है? क्या यह तकनीक सिर्फ फाइलों और टैडरों तक सीमित है?**

खंडेलवाल ने आक्रोश जताते हुए कहा कि वर्ष 2015 से लेकर आज तक सीवर हादसों में मरने वाले मजदूरों के परिवार आज भी न्याय के लिए भटक रहे हैं। कागजों में मुआवजा, योजनाएं और सुरक्षा के बड़े-बड़े दावे किए जाते हैं, लेकिन जमीन पर हकीकत यह है कि मजदूरों को बिना सुरक्षा उपकरणों के मौत के मुंह में धकेला जा रहा है। उन्होंने नगर निगम की कार्यप्रणाली पर सवाल उठाते हुए कहा कि जब मशीनें और रोबोट उपलब्ध होने की बात की जाती है, तो फिर इंसानों को सीवर में क्यों उतारा जा रहा है? क्या यह तकनीक सिर्फ फाइलों और टैडरों तक सीमित है? गिरिराज

खंडेलवाल ने कहा कि नगर निगम ने अपनी जिम्मेदारी ठेकेदारों के हवाले कर दी है और ठेकेदार मजदूरों की जिंदगी से खिलवाड़ कर रहे हैं। उन्होंने आरोप लगाया कि हर हादसे के बाद लीपापोती की जाती है, जांच के नाम पर समय बिताया जाता है और अंत में मामला ठंडे बस्ते में डाल दिया जाता है। खंडेलवाल ने सरकार और नगर निगम को चेतावनी देते हुए कहा कि यदि जल्द ही सीवर सफाई के लिए पूर्ण रूप से मशीनों और रोबोट का उपयोग अनिवार्य नहीं किया गया और दोषी अधिकारियों व ठेकेदारों पर सख्त कार्रवाई नहीं हुई, तो वे इस मुद्दे को जनआंदोलन का रूप देंगे।

# तेजेश्वर महादेव मंदिर का प्रथम पाटोत्सव मनाया

जयपुर। सोडाला स्थित वीर तेजाजी धाम मंदिर (पुराना तेजाजी धाम) परिसर में बने तेजेश्वर महादेव मंदिर एवं श्रीराम दरबार का प्रथम पाटोत्सव रविवार को श्रद्धा, भक्ति और उत्साह के साथ मनाया गया। इस अवसर पर दिनभर विभिन्न धार्मिक एवं सांस्कृतिक कार्यक्रमों का आयोजन हुआ, जिनमें बड़ी संख्या में श्रद्धालुओं ने भाग लेकर पुण्य लाभ अर्जित किया।



मंदिर पुजारी मूलचंद शर्मा ने बताया कि पाटोत्सव के तहत सुबह 9 बजे भव्य कृपा यात्रा निकाली गई। यह यात्रा वैकुण्ठ धाम से प्रारंभ होकर अजमेर रोड और न्यू सांगानेर रोड होते हुए मंदिर परिसर पहुंची। कलश यात्रा में सैकड़ों महिलाएं पारंपरिक वेशभूषा में सिर पर मंगल कलश धारण कर भक्ति गीत गाते हुए शामिल हुईं, जिससे पूरे मार्ग पर भक्तिमय वातावरण बन गया। यात्रा मार्ग में विभिन्न सामाजिक संगठनों द्वारा पुष्प वर्षा कर श्रद्धालुओं का स्वागत किया गया। पाटोत्सव के दौरान मंदिर परिसर में भजन-कीर्तन, धार्मिक अनुष्ठान एवं सांस्कृतिक प्रस्तुतियों का आयोजन किया गया। ज्योतिष आचार्यों एवं विद्वान पंडितों के सान्निध्य में हवन संपन्न हुआ।

जयपुर (कास)। जयपुर ग्रामीण पुलिस ने अपराधियों के खिलाफ बड़ा और सुनिश्चित अभियान चलाते हुए मेगा ऑपरेशन अंजाम दिया। राहुल प्रकाश (महानिरीक्षक पुलिस, जयपुर रेंज) के निर्देश पर चलाए गए इस विशेष अभियान में 62 टीमों का गठन कर 278 पुलिसकर्मियों को मैदान में उतारा गया। पुलिस ने एक साथ 364 स्थानों पर दबिश देकर कुल 122 आरोपियों को गिरफ्तार किया। महानिरीक्षक पुलिस राहुल प्रकाश

ने बताया कि अभियान की निगरानी अतिरिक्त पुलिस अधीक्षक (मुख्यालय) रजनीश पुनिया, शाहपुरा के रणवीर सिंह और दूध के शिवलाल बैरवा सहित वरिष्ठ अधिकारियों के सुपरविजन में की गई। अभियान के दौरान संवेदनशील और चिन्हित क्षेत्रों में सघन तलाशी अभियान चलाया गया। पुलिस ने विभिन्न मामलों में 5.3 आरोपी को गिरफ्तार किया गया तथा 5.3 ग्राम स्मैक बरामद की गई। अवैध खनन के 2 मामलों में 3 आरोपियों को पकड़ा गया, जबकि अन्य अधिनियमों

# शटडाउन के बावजूद सफ़ाई चालू होने का आरोप

**■ मृतक संजय कुमार की चार महीने पहले ही शादी हुई थी**

लाइनमैन योगेन्द्र जैन ने एईएन आरडी सैनी व जेईएन सुरेंद्र से शटडाउन की अनुमति लेकर दौलतपुर गांव में मरम्मत कार्य शुरू कराया। इस दौरान लाइनमैन बलवीर सिंह और रामफूल गुर्जर के साथ संजय कुमारवत हाईटेंशन केबल उतारकर आउटडोर किट रिपेयरिंग का काम कर रहा था। करीब 30-40 प्रतिशत काम पूरा होने के दौरान अचानक लाइन में करंट दौड़ गया, जिससे संजय गंभीर रूप से झुलस गया। हादसे के बाद मौके पर मौजूद लाइनमैन बलवीर

सिंह और रामफूल गुर्जर उसे जली हातल में छोड़कर फरार हो गए। स्थानीय लोगों ने राहगीरों की मदद से संजय को सवाई मानसिंह अस्पताल जयपुर पहुंचाया, जहां इलाज के दौरान डॉक्टरों ने उसे मृत घोषित कर दिया। सूचना पर पहुंची पुलिस ने पोस्टमार्टम करवाकर शव परिजनों को सौंप दिया।

मृतक के पिता ने एईएन आरडी सैनी, जेईएन सुरेंद्र, लाइनमैन योगेन्द्र जैन, बलवीर सिंह व रामफूल गुर्जर तथा ठेकेदार उमेश शर्मा के खिलाफ लापरवाही का आरोप लगाते हुए मामला दर्ज करवाया है। पुलिस ने मामला दर्ज कर जांच शुरू कर दी है। प्रारंभिक तौर पर शटडाउन के बावजूद लाइन में करंट चालू होने को हादसे का कारण माना जा रहा है।

# सागर-समाचार भगवान परशुराम जन्मोत्सव पर गोष्ठी



जयपुर। ब्राह्मण समाज राजस्थान के तत्वावधान में भगवान श्री परशुराम जन्मोत्सव पर विचार गोष्ठी एवं सम्मान समारोह रविवार को हुआ। कार्यक्रम का आयोजन विद्याधर नगर जमुना कॉलोनी में किया गया, जिसमें समाज के गणमान्य लोग, बुद्धिजीवी एवं समाजसेवी उपस्थित रहे। ब्राह्मण समाज राजस्थान के प्रदेश अध्यक्ष अम्बिका प्रकाश पाठक ने बताया कि कार्यक्रम के दौरान भगवान परशुराम के आदर्शों, उनके जीवन मूल्यों तथा वर्तमान समाज में उनकी प्रासंगिकता पर विचार-विमर्श किया गया। वक्ताओं ने उनके त्याग, पराक्रम और धर्म के प्रति समर्पण को आज की पीढ़ी के लिए प्रेरणास्रोत बताया। साथ ही सामाजिक एकता और सांस्कृतिक मूल्यों को मजबूत करने में भी जोर दिया गया। इस अवसर पर समाज के विभिन्न क्षेत्रों में उत्कृष्ट योगदान देने वाले व्यक्तियों को सम्मानित किया गया। साथ ही कक्षा 9 से 12 वी तक के 21 प्रतिभावाण विद्यार्थियों को सम्मान किया गया। कार्यक्रम में उपस्थित अतिथियों का स्वागत एवं अभिनंदन भी किया। प्रदेश अध्यक्ष अम्बिका प्रकाश पाठक ने बताया कि इस प्रकार के आयोजन समाज में जागरूकता, एकजुटता और सांस्कृतिक विकास को संजोने में महत्वपूर्ण भूमिका निभाते हैं। इस मौके पर महिला प्रकोष्ठ की अध्यक्ष डॉ. शरद शर्मा ने समाज में महिलाओं की भागीदारी व प्रतिनिधित्व बढ़ाने पर जोर दिया। कार्यक्रम में प्रदेश महा मंत्री दामोदर प्रसाद शर्मा, प्रदेश प्रवक्ता बनवारीलाल दीक्षित, गोवर्धन प्रसाद शर्मा, नंद किशोर शर्मा, जमुनालाल शर्मा, शशिकांत, सचिन, अनिस, महेश शर्मा पवालिया, नेता रमेश शर्मा, सनत कुमार गौतम, सुषमा पारीक मौजूद रहे।

# फैशन शो में देखी क्रिएटिविटी



जयपुर। पल्ट एंकेडमी जयपुर ने 17-18 अप्रैल को कूकस स्थित कैपस में अपने प्रमुख दो-दिवसीय आयोजन 'पोर्टफोलियो' और 'पल्ट उत्सव 2026' का आयोजन किया। फेस्टिवल ऑफ थींकिंग थीम पर आधारित इस कार्यक्रम में अंतिम वर्ष के छात्रों के साथ-साथ इंडस्ट्री प्रोफेशनल्स, वैश्विक डिजाइन विशेषज्ञ, रिफ़्टर्स और एल्यूमनाई ने भाग लिया। इस आयोजन में फैशन डिजाइन, इंटीरियर डिजाइन, कम्युनिकेशन डिजाइन और प्रोडक्ट एवं ज्वेलरी डिजाइन के उभरते क्रिएटिव टैलेंट का उत्सव मनाया गया। यह आयोजन चार वर्षों की सीख, मेहनत और इंडस्ट्री अनुभव का परिणाम था, जिसने कैपस को एक जीवंत और रचनात्मक प्रदर्शनी में बदल दिया। पहले दिन 'पोर्टफोलियो 26' के दौरान वांछ्यु, फैशन शो और शॉर्ट फिल्म प्रतियोगिताएं आयोजित की गईं, जिससे दर्शकों को यह देखने का अवसर मिला कि पल्ट एंकेडमी की शिक्षा कैसे वास्तविक दुनिया से जुड़ती है। दूसरे दिन 'पल्ट उत्सव' में प्रतियोगिताएं, परफॉर्मिंग और जयपुर विरासत फाउंडेशन के सहयोग से एक भव्य सांस्कृतिक संध्या आयोजित की गई। कार्यक्रम का समापन भव्य फैशन शो और जयपुर विरासत फाउंडेशन की सांस्कृतिक प्रस्तुति के साथ हुआ, जिसमें राजस्थान की समृद्ध विरासत और आधुनिक रचनात्मकता का सुंदर संगम देखने को मिला।

# पेबल आर्ट प्रदर्शनी ने मोहा मन



जयपुर। हवा महल स्थित एबीजीवन हॉल में शुरू हुई दो दिवसीय इस अनोखी प्रदर्शनी में कलाकार ने साधारण पत्थरों को रंगों और संवेदनाओं से सजाकर जीवंत कलाकृतियों में बदल दिया है। सुबह 10 बजे से शाम 6 बजे तक खुली इस प्रदर्शनी में 40 से अधिक पेबल आर्ट वर्कस दर्शकों को आकर्षित कर रहे हैं। विधिक पेशे से जुड़े राजकुमार गुप्ता पिछले कई वर्षों से पेबल आर्ट को अपनी अभिव्यक्ति का माध्यम बना चुके हैं। उनका मानना है कि हर पत्थर अपने भीतर एक अनकही कहानी और भावना समेटे होता है—बस उसे पहचानने और उक्रेने की जरूरत होती है। प्रदर्शनी में मां-बेटे के स्नेह, प्रेम के इजहार और एक युवा की गहरी सोच जैसे विषयों को बेहद संवेदनशीलता से प्रस्तुत किया गया है। खास तौर पर मां की गोद में बच्चे की मासूमियत दर्शाती कलाकृत दर्शकों को भावुक कर देती हैं। वहीं, प्रेम पर आधारित रचना पुरानी प्रेम कहानियों की याद ताजा कर देती है। इन कलाकृतियों की खासियत यह है कि पहली नजर में यकीन करना मुश्किल होता है कि ये सिर्फ पत्थर हैं। हर आर्टवर्क इतनी बारीकी और भावनात्मक गहराई से बनाया गया है कि दर्शक कुछ पल के लिए उहककर उसे महसूस करने लगते हैं। हाल ही में मार्च 2026 में एनोएड में आयोजित अंतरराष्ट्रीय कला प्रदर्शनी में भी राजकुमार गुप्ता की कला को खूब सराहना मिली थी। अब जयपुर में यह प्रदर्शनी स्थानीय कला प्रेमियों और पर्यटकों के लिए एक विशेष आकर्षण बन गई है।

# भाजपा की जन आक्रोश महिला पदयात्रा 20 को

जयपुर। भारतीय जनता पार्टी की ओर से नारी शक्ति के स्वाभिमान के सम्मान और उनके अधिकारों की रक्षा के संकल्प के साथ 20 अप्रैल सोमवार को प्रातः 10 बजे भाजपा प्रदेश कार्यालय से जन आक्रोश महिला पदयात्रा रवाना की जाएगी। इसमें प्रदेशभर से बड़ी संख्या में मातृशक्ति एवं बहनें भाग लेंगी। यह पदयात्रा नारी सम्मान, अधिकार और सशक्तिकरण के समर्थन में एक सशक्त जन-आवाज के रूप में आयोजित की जा रही है।  
भाजपा महिला मोर्चा प्रदेश अध्यक्ष राखी राठौड़ ने बताया कि भारतीय जनता पार्टी सदैव महिलाओं के सशक्तिकरण के प्रति प्रतिबद्ध रही है। संसद एवं विधानसभा में महिलाओं को 33 प्रतिशत आरक्षण प्रदान करने हेतु लागू एवं संविधान संशोधन के माध्यम से भाजपा ने नारी शक्ति को मुख्यधारा में सशक्त भागीदारी देने का ऐतिहासिक कार्य किया है। दुर्भाग्यवश, कांग्रेस एवं उसके सहयोगी दलों द्वारा इस महत्वपूर्ण संशोधन का समर्थन नहीं करना नारी शक्ति के सम्मान के प्रति उनकी उदासीनता और विरोधाभासी सोच को दर्शाता है।